

សេដ្ឋកិច្ចនៃប្រទេសកម្ពុជា

ប្រទេសកម្ពុជាបានឆ្លងកាត់សង្គ្រាមអស់ពីរទសវត្សរ៍ ហើយបានបាត់បង់បញ្ហាវិន័យជាច្រើន ហើយសេដ្ឋកិច្ចក៏បានធ្លាក់អន់ថយ ។ ថ្មីៗនេះប្រទេសកម្ពុជាបានទទួលជំនួយជាច្រើន ពីបរទេស ។ មនុស្សមួយចំនួនបានគិតថាដើម្បីអោយប្រទេសកម្ពុជាបានក្លាយជាប្រទេសល្អ មួយនៅពេលអនាគតនោះ ការទទួលយកជំនួយទោះបីយ៉ាងណាក៏មានការចាំបាច់ដែរ ។ ម៉្យាងវិញទៀតមានមនុស្សខ្លះបានគិតថា ដើម្បីអោយប្រទេសកម្ពុជាបានក្លាយជាប្រទេសមួយ ដែលល្អយ៉ាងពិតប្រាកដនោះ ការពឹងផ្អែកលើការទទួលយកជំនួយមិនគួរប្រព្រឹត្តិទៅទេ ។ យើងត្រូវប្រើកំលាំងខ្លួនឯង ហើយប្រឹងប្រែងព្យាយាម ។ តើការគិតខាងលើទាំងពីរនេះ មួយណាត្រឹមត្រូវជាងមួយណា ?

បន្ទាប់ពីសង្គ្រាមស្ថានភាពប្រទេសកម្ពុជាមានការអន់ថយជាខ្លាំង ទាំងវិស័យអប់រំ និង វិទ្យាសាស្ត្រដោយសារបានបាត់បង់បញ្ហាជនជាច្រើន ដូច្នេះការទទួលយកអ្នកឯកទេសនិង បច្ចេកវិទ្យាពីប្រទេសដទៃមិនអាចថាជាការអាក្រក់ទេ ។

ដោយសារកំលាំងរបស់ខ្លួននៅមានភាពទន់ខ្សោយខ្លាំងពេកទោះបីជាប្រឹងប្រែងយ៉ាងណា ក៏មិនអាចទទួលបានលទ្ធផលល្អប្រសើរដែរ ។ ឧទាហរណ៍ប្រសិនបើអ្នកមិនចេះបង្រៀនអ្នក មិនចេះ តើលទ្ធផលនឹងក្លាយជាយ៉ាងណា ? បច្ចេកវិទ្យា និង វិស័យផ្សេងៗ ដូចជា កសិកម្មក៏ដូច្នេះដែរ ប្រសិនបើយើងមិនទទួលយកជំនួយពីបរទេសលើផ្នែកទាំងនោះ ទោះបី ជាយ៉ាងណាក៏ដោយក៏យើងមិនអាចធ្វើអោយស្ថានភាពអន់ថយទៅជាល្អបានដែរ ។

សំរាប់ខ្ញុំបាទផ្ទាល់ការតែងតែទទួលយកជំនួយពីបរទេសគ្រប់ពេលនោះជាការមិនល្អ ទេឡើយ ។ ការសំខាន់គឺការចេះយកជំនួយនោះមកប្រើដោយល្អបំផុត ។ ប្រសិនបើយើងប្រើ មិនបានល្អ ទោះបីជាមានជំនួយច្រើនយ៉ាងណាក៏ដោយក៏មិនអាចនិងមានកំលាំងអភិវឌ្ឍន៍ជាតិ ដោយខ្លួនឯងបានឡើយ ។ ទោះបីយ៉ាងណាក៏នឹងមិនអាចកើតមានផលផ្ទៃអ្វីឡើយ ។

ប៉ុន្តែផ្ទុយមកវិញការបដិសេធដាច់ខាតទៅលើជំនួយរបស់បរទេសនោះក៏យើងមិនអាច អភិវឌ្ឍន៍ជាតិយើងបានដែរ ។ និយាយអោយខ្លីគឺយើងទទួលយកជំនួយ ហើយប្រើវាដោយ

ត្រឹមត្រូវបំផុត នោះជាការចាំបាច់ ។ លើសពីនេះនៅពេលដែលស្ថានភាពប្រទេសបាន ប្រសើរឡើង យើងមិនចាំបាច់ពឹងទៅលើជំនួយបរទេសទៀតទេ ។ ដោយសារនៅលើពិភព លោកមានប្រទេសក្រីក្រជាច្រើននោះនៅពេលដែលកម្ពុជាបានរីកចំរើនយើងនាំគ្នាជួយដល់ ប្រទេសដទៃម្តងវិញ ។